



ການສະຫຼຸບກາງສະໄໝ ແຜນພັດທະນາເສດຖະກິດ-ສັງຄົມ 5 ປີ ຄັ້ງທີ VIII(2016-2020)

ກອງປະຊຸມໂຕະມືນ ປະຈຳປີ 2018

**ທ່ານ ນາງ ພອນວັນ ອຸທະວິງ
ຫົວໜ້າກົມແຜນການ, ກະຊວງແຜນການ ແລະ ການລົງທຶນ**

ເນື້ອໃນການສະເໜີ



1. ຂະບວນການສະຫຼຸບກາງສະໄໝ ແຜນການ 5 ປີ ຄັ້ງທີ VIII;
2. ຄວາມຄືບໜ້າໃນການຈັດຕັ້ງປະຕິບັດບັນດາເປົ້າໝາຍ;
3. ຈຸດອ່ອນ, ຂໍ້ຄົງຄ້າງ, ສິ່ງທ້າທາຍ ແລະ ບົດຮຽນທີ່ຖອດຖອນໄດ້;
4. ທິດທາງໃນຕໍ່ໜ້າ.



1. ຂະບວນການສະຫຼຸບຕີລາຄາ ການຈັດຕັ້ງປະຕິບັດ ກາງສະໄໝ ແຜນພັດທະນາເສດຖະກິດ-ສັງຄົມແຫ່ງ ຊາດ 5 ປີ ຄັ້ງທີ VIII



1.) ດ້ານນິຕິກຳ

- ຂໍ້ຕົກລົງຂອງນາຍົກລັດຖະມົນຕີແຫ່ງ ສປປ ລາວ ສະບັບເລກທີ 22/ນຍ ລົງວັນທີ 9 ເມສາ 2018 ວ່າດ້ວຍການແຕ່ງຕັ້ງຄະນະຮັບຜິດຊອບຊີ້ນຳລວມການສະຫຼຸບກາງສະໄໝ, ການສະຫຼຸບຂາດຕົວແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VIII (2016-2020) ແລະ ສ້າງແຜນການ 5 ປີ ຄັ້ງທີ IX (2021-2025).
- ຂໍ້ຕົກລົງຂອງລັດຖະມົນຕີກະຊວງແຜນການ ແລະ ການລົງທຶນ ສະບັບເລກທີ 0956/ກຜທ, ລົງວັນທີ 2 ພຶດສະພາ 2018 ວ່າດ້ວຍການແຕ່ງຕັ້ງ ຄະນະຮັບຜິດຊອບການສະຫຼຸບກາງສະໄໝ, ການສະຫຼຸບຂາດຕົວ ແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VIII (2016-2020) ແລະ ສ້າງແຜນການ 5 ປີ ຄັ້ງທີ IX (2021-2025).
- ບົດແນະນຳຂອງລັດຖະມົນຕີກະຊວງແຜນການ ແລະ ການລົງທຶນ ກ່ຽວກັບການສະຫຼຸບກາງສະໄໝ ການຈັດຕັ້ງປະຕິບັດ ແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VIII (2016-2020) , ສະບັບເລກທີ 1174/ກຜທ.ກຜ2, ລົງວັນທີ 22 ພຶດສະພາ 2018.
- ຂໍ້ຕົກລົງ ຂອງກົມແຜນການ ກະຊວງ ຜທ ກ່ຽວກັບ ຄະນະຮັບຜິດຊອບການສະຫຼຸບກາງສະໄໝ, ການສະຫຼຸບຂາດຕົວແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VIII (2016-2020) ແລະ ສ້າງແຜນການ 5 ປີ ຄັ້ງທີ IX (2021-2025) ເພື່ອສົມທົບເຮັດວຽກກັບພາກສ່ວນກ່ຽວຂ້ອງ, ສະບັບເລກທີ 1181/ກຜທ.ກຜ1, ລົງວັນທີ 18 ພຶດສະພາ 2018.



2.) ຂະບວນການປຶກສາຫາລື

- ກົມແຜນການ ກະຊວງ ຜທ ເປັນກອງເລຂາ ໃນການປະສານງານກັບຂະແໜງການ ແລະ ທ້ອງຖິ່ນ ສະຫຼຸບສັງລວມ ແລະ ຕີລາຄາ ຄວາມຄືບໜ້າໃນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VIII.
- ສໍາເລັດຮ່າງບົດສະຫຼຸບກາງສະໄໝການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VIII (ສະບັບທີ 4).
- ຈັດກອງປະຊຸມປຶກສາຫາລືຫຼາຍຄັ້ງຮ່ວມກັບຂະແໜງການ, ທ້ອງຖິ່ນ ແລະ ໜ່ວຍງານສະເພາະກິດ.
- ໄດ້ປຶກສາຫາລື ແລະ ໄດ້ຮັບຄໍາເຫັນດ້ານວິຊາການຈາກຊ່ຽວຊານ ອົງການ UNDP ແລະ ບັນດາຄູ່ຮ່ວມພັດທະນາ (ຂັ້ນວິຊາການ ແລະ ລະດັບສູງ).
- ລາຍງານຄວາມຄືບໜ້າ ໃນການຈັດຕັ້ງປະຕິບັດກາງສະໄໝແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VIII ຕໍ່ກອງປະຊຸມລັດຖະບານເປີດກ້ວາງ, ກອງປະຊຸມຂັ້ນສູງຕ່າງໆ ແລະ ກອງປະຊຸມສະພາແຫ່ງຊາດ.



2. ຄວາມຄືບໜ້າກ່ຽວກັບ ການຈັດຕັ້ງປະຕິບັດເປົ້າໝາຍ ແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງ ທີ VIII


ເປົ້າໝາຍ 1: ເສດຖະກິດ



ການເຕີບໂຕຂອງເສດຖະກິດ

ລາຍການ	ຄາດໝາຍ (2016-2020)	ປະຕິບັດ 2016	ປະຕິບັດ 2017	ຄາດຄະເນ 2018	ສະເລ່ຍ (3 ປີ)
ການເຕີບໂຕຂອງ GDP (%)	>7,2	7,0	6,90	6,5	6,8
- ກະສິກໍາ (%)	3,4	2,8	2,90	2,5	2,73
- ອຸດສາຫະກໍາ (%)	9,3	12,0	11,60	7,7	10,43
- ບໍລິການ (%)	8,1	4,7	4,50	7,6	5,60
- ອາກອນ (%)	5	7,8	7	3,7	6,17

ເປົ້າໝາຍ 1: ເສດຖະກິດ




ເປົ້າໝາຍ 1: ເສດຖະກິດ



ໂຄງປະກອບເສດຖະກິດ

ລາຍການ	ຄາດໝາຍ (2016-2020)	ປະຕິບັດ 2016	ປະຕິບັດ 2017	ຄາດຄະເນ 2018	ສະເລ່ຍ (3 ປີ)
- ກະສິກຳ (%)	16,8	17,23	16,20	15,7	16,38
- ອຸດສາຫະກຳ (%)	39	28,76	30,9	31,7	30,47
- ບໍລິການ (%)	35,4	42,48	41,5	41,7	41,90
- ອາກອນ (%)	8.8	11,53	11,4	10,9	11,27

ໂຄງປະກອບເສດຖະກິດ



GDP ຕໍ່ຫົວຄົນ



	ລາຍການ	ຄາດໝາຍ (2016-2020)	ປະຕິບັດ 2016	ປະຕິບັດ 2017	ຄາດຄະເນ 2018
1	ປະຊາກອນ (ລ້ານຄົນ)		6,60	6,92	7,04
2	GDP ລາຄາປັດຈຸບັນ (ຕື້ກີບ)	173.329	129.279	140.749	152.425
3	GDP ຕໍ່ຫົວຄົນ (USD)	2.978	2.408	2.468	2.599
4	GNI ຕໍ່ຫົວຄົນ (USD)	2.354			2.209



ສະຖຽນລະພາບເສດຖະກິດມະຫາພາກ

- ເງິນເຟີ້: 2 ປີ 8 ເດືອນ 2018 ປະຕິບັດໄດ້ 1,66% (ຕໍ່າກ່ອນອັດຕາການເຕີບໂຕ GDP)
- M2: ເພີ່ມຂຶ້ນໃນລະດັບ 10,9% ໃນປີ 2016 ແລະ 12,2% ໃນປີ 2017 (ຄາດໝາຍໃນຂອບບໍ່ເກີນ 24%)
- ຄັງສໍາຮອງເງິນຕາຕ່າງປະເທດ: 2016 ກຸ້ມ 5,26 ເດືອນ, 2017 ກຸ້ມ 4,4 ເດືອນ ແລະ ເດືອນສິງຫາ 2018 ກຸ້ມ 3,3 ເດືອນ.
- ລາຍຮັບ-ລາຍຈ່າຍ
 - ລາຍຮັບງົບປະມານ ປະຕິບັດໄດ້ 16,7% ຂອງ GDP (ຄາດໝາຍ 18,6% ຂອງ GDP)
 - ລາຍຈ່າຍ ປະຕິບັດໄດ້ 22% ຂອງ GDP (ຄາດໝາຍ 23,3% ຂອງ GDP)
 - ຂາດດຸນງົບປະມານ ສະເລ່ຍ 5,7% ຂອງ GDP (ຄາດໝາຍ 4,23% ຂອງ GDP)
- ການລົງທຶນລວມ: 30,4% ຂອງ GDP (ຄາດໝາຍ 29% ຂອງ GDP)

ສັງລວມການຈັດຕັ້ງປະຕິບັດແຜນ ແບ່ງຕາມແຫຼ່ງທຶນ



ຄາດໝາຍ

1	ລາຍການ	ຄາດໝາຍ 2016-2020	%	2,5 ປີ (2016-2018)		%	%	%
				ແຜນປີ	ປະຕິບັດຕົວຈິງ			
2	3	4	5	6	7=5/3	8=6/5	9=6/3	
1	ລົງທຶນລວມ	173,329,000.00	100%	109,954,000.00	128,400,098.31	63.44%	116.78%	74.08%
2	ທຶນພາຍໃນ	20,799,480.00	12%	13,763,000.00	10,249,878.31	66.17%	74.47%	49.28%
3	ODA	31,199,220.00	18%	22,744,000.00	18,090,010.00	72.90%	79.54%	57.98%
4	ເອກະຊົນ	84,931,210.00	49%	50,184,000.00	81,561,820.00	59.09%	162.53%	96.03%
5	ຂະແໜງການເງິນ	36,399,090.00	21%	23,263,000.00	18,498,390.00	63.91%	79.52%	50.82%

ເປົ້າໝາຍ 2: ສັງຄົມ



- **ວຽກງານລົບລ້າງຄວາມທຸກຍາກ ແລະ ເກັບກູ້ລູກລະເບີດທີ່ບໍ່ທັນແຕກ :**
ຈັດຕັ້ງປະຕິບັດ 92 ຈຸດສຸມ ຈຳນວນ 272 ໂຄງການ ເປັນມູນຄ່າ 165,32 ຕື້ກີບ; ທຶນປ່ອຍຜ່ານທະນາຄານນະໂຍບາຍ 2.343,2 ຕື້ກີບ. ມີຄອບຄົວປະມານ 11.359 ຄອບຄົວໃນຈຳນວນ 206 ບ້ານ ຂອງ 7 ເມືອງ ທີ່ໄດ້ຫຼຸດພົ້ນອອກຈາກບັນຊີທຸກຍາກ ຂອງກົມພັດທະນາຊຸມນະບົດ ແລະ ສະຫະກອນ. ສາມາດທຳລາຍລູກລະເບີດທີ່ບໍ່ທັນແຕກໄດ້ໃນເນື້ອທີ່ 53,000 ເຮັກຕາ ເຮັດຜູ້ມີຄວາມສ່ຽງໄດ້ຮັບເຄາະຮ້າຍຫຼຸດລົງຈາກ 302 (2008) ມາເປັນ 41 (2017) ແລະ ເຮັດໃຫ້ພວກເຂົາມີໂອກາດການສ້າງເສດຖະກິດຫຼາຍຂຶ້ນ.
- **ການສຶກສາ ແລະ ການພັດທະນາຊັບພະຍາກອນມະນຸດ:**
ສືບຕໍ່ປະຕິຮູບການສຶກສາ, ປັບປຸງຫຼັກສູດການຮຽນ-ການສອນຢູ່ທຸກຂັ້ນ ເປັນຕົ້ນ ປັບປຸງ ແລະ ກໍ່ສ້າງ ໂຄງລ່າງພື້ນຖານທີ່ຈຳເປັນ, ອັດຕາການເຂົ້າຮຽນ ຂອງເດັກ 3-5 ປີ ເພີ່ມຈາກ 43% (2015) ມາເປັນ 56% (2018); ອັດຕາການເຂົ້າຮຽນສູດທິບັນລຸ 98,8%; ການເຂົ້າຮຽນມັດທະຍົມຕອນຕົ້ນບັນລຸ 83,1%; ປະເມີນການຮຽນຮູ້ຂອງນັກຮຽນເພື່ອຢັ້ງຢືນນະພາບກ່ຽວກັບລະດັບການຮູ້ໜັງສື ແລະ ຄວາມສາມາດໃນການຄິດໄລ່ ແລະ ອື່ນໆ.
- **ດ້ານສາທາລະນະສຸກ:**
ສຸມໃສ່ພັດທະນາດ້ານສາທາລະນະສຸກທັງຄຸນນະພາບ ແລະ ປະລິມານຂອງການບໍລິການ ເປັນຕົ້ນ: ການເພີ່ມຂຶ້ນຂອງສຸກສາລາຂັ້ນບ້ານ ເຮັດໃຫ້ອັດຕາການປົກຫຸ້ມການບໍລິການສາທາລະນະບັນລຸຂະຫຍາຍຕົວ 98%, ອັດຕາສ່ວນຂອງແມ່ຍິງທີ່ກວດສຸຂະພາບເປັນປະຈຳ ເພີ່ມຈາກ 50,6% ປີ 2016 ມາເປັນ 52,2% ປີ 2017, ອັດຕາເກີດລູກມີແພດຊ່ວຍບັນລຸ 56,4% ໃນປີ (2017), ສຸມໃສ່ວຽກງານໂພຊະນາການ ເຮັດໃຫ້ອັດຕາການຂາດໂພຊະນາການຫຼຸດລົງຈາກ 42,6% ໃນປີ 1990 ມາເປັນ 18,5% ໃນປີ 2015, ອັດຕານຳໜັກບໍ່ໄດ້ມາດຕະຖານໃນກຸ່ມ 5 ປີ ລົງມາ ຫຼຸດລົງຈາກ 32% ມາເປັນ 20%, ອາຍຸຍິນສະເລ່ຍ 71 ປີ ແລະ ອື່ນໆ.



ເປົ້າໝາຍ 2: ສັງຄົມ

- **ແຮງງານ ແລະ ສະຫວັດດີການສັງຄົມ:**

ປັບປຸງເງິນເດືອນຂຶ້ນຕໍ່າຈາກ 620.000 ກີບ/ເດືອນ ມາເປັນ 900.000 ກີບ/ເດືອນ; ອັດຕາການປ້ອງກັນສັງຄົມ ປະຕິບັດໄດ້ 996,000 ຄົນ ຫຼື 14% ຂອງປະຊາກອນທັງໝົດ (LFS 2017); ປັບປຸງຍຸດທະສາດການປ້ອງກັນສັງຄົມ ແຫ່ງຊາດ; ອັດຕາການຫວ່າງງານ 2%; ແຮງງານໃນຂະແໜງກະສິກໍາກວມ 35,8%, ຂາຍຍົກ-ຂາຍຍ່ອຍ 21,4%, ປຸງ ແຕ່ງອຸດສະຫະກໍາ 9%, ໄຟຟ້າ 0,7% ແລະ ບໍ່ແຮ່ 0,5%.

- **ການປົກປັກຮັກສາຮີດຄອງປະເພນີ, ວັດທະນະທໍາ ແລະ ສົ່ງເສີມການທ່ອງທ່ຽວ:**

ໂຄສະນາຢ່າງກວ້າງຂວາງທັງພາຍໃນ ແລະ ຕ່າງປະເທດເປັນຕົ້ນ: Biz News ແລະ CNN ກ່ຽວກັບປີທ່ອງທ່ຽວລາວ 2018, ສ້າງບ້ານວັດທະນະທໍາໄດ້ 61% ຂອງບ້ານທັງໝົດ, ຄອບຄົວວັດທະນະທໍາ 68% ຂອງຄອບຄົວທັງໝົດ, ນັກ ທ່ອງທ່ຽວເຂົ້າມາສະເລ່ຍ 4 ລ້ານເທື່ອຄົນ ປີ 2016-2017 (ຄາດໝາຍ ຮອດປີ 2020 ແມ່ນ 6 ລ້ານເທື່ອຄົນ) ແລະ ລາຍ ຮັບສະເລ່ຍໃນໄລຍະດຽວກັນແມ່ນ 686 ລ້ານໂດລາສະຫະລັດ (ຄາດໝາຍ 953 ລ້ານໂດລາສະຫະລັດ).

- **ສະຖຽນລະພາບ ແລະ ຄວາມເປັນລະບຽບຮຽບຮ້ອຍຂອງສັງຄົມ:**

ຕັ້ງໜ້າສຶກສາອົບຮົມປະຊາຊົນກ່ຽວກັບຜົນກະທົບຢາເສບຕິດ, ການປຸ້ນຈີ້, ການພະນັນ, ການບໍລິການທາງເພດ, HIV/AIDS ເພື່ອຫຼຸດຜ່ອນປະກົດການຫຍໍ້ຫໍ້ໃນສັງຄົມ ເພື່ອເຮັດໃຫ້ປະຊາຊົນສາມາດຮັບຮູ້ເຖິງກົດໝາຍ ແລະ ບັນດາ ນະໂຍບາຍ ໄດ້ມີການເຜີຍແຜ່ຜ່ານຫຼາຍຊ່ອງທາງ ເປັນຕົ້ນ: ວິທະຍຸກະຈາຍສຽງ, ໂທລະພາບ, ໂທລະໂຄ່ງແຂວງ, ຂ່າວ, ໜັງສືພິມ ແລະ ອື່ນໆ.

ເປົ້າໝາຍ 3: ສິ່ງແວດລ້ອມ



- ດ້ານນິຕິກຳໄດ້ມີການປັບປຸງກົດໝາຍ, ລະບຽບການ ແລະ ບົດແນະນຳຫຼາຍສະບັບຄື:

ກົດໝາຍວ່າດ້ວຍນ້ຳ ແລະ ຊັບພະຍາກອນແຫຼ່ງນ້ຳ ສະບັບປັບປຸງປີ 2017 ກົດໝາຍ ວ່າດ້ວຍອຸຕຸນິຍົມ ແລະ ອຸທິກກະສາດ, ຂໍ້ຕົກລົງ ມາດຕະຖານຄວບຄຸມມົນລະພິດແຫ່ງຊາດ ແລະ ຮັບຮອງ ດຳລັດວ່າດ້ວຍມາດຕະຖານສິ່ງແວດລ້ອມແຫ່ງຊາດ, ດຳລັດວ່າດ້ວຍການທົດແທນຄ່າເສຍຫາຍ ແລະ ຈັດສັນຍົກຍ້າຍປະຊາຊົນຈາກໂຄງການພັດທະນາ, ຂໍ້ຕົກລົງວ່າດ້ວຍການປະເມີນສິ່ງແວດລ້ອມແບບຍຸດທະສາດ, ດຳລັດວ່າດ້ວຍກອງທຶນປົກປັກຮັກສາສິ່ງແວດລ້ອມ.

- ຊັບພະຍາກອນນ້ຳ:

ໄດ້ປັບປຸງ ແລະ ຮັບຮອງ ກົດໝາຍວ່າດ້ວຍນ້ຳ ແລະ ຊັບພະຍາກອນນ້ຳ ໂດຍສະພາແຫ່ງຊາດໃນປີ 2017 ເພື່ອຄຸ້ມຄອງຊັບພະຍາກອນນ້ຳໃຫ້ມີຄວາມຍືນຍົງ. ນອກຈາກນີ້ ຍັງໄດ້ມີການຈັດຕັ້ງປະຕິບັດມາດຕະການອື່ນໆ ກ່ຽວກັບສິດທິ ແລະ ການນຳໃຊ້ນ້ຳ ເປັນຕົ້ນ: ການອະນຸຍາດການປ່ອຍນ້ຳເສຍ, ການປົກປັກຮັກສາຊັບພະຍາກອນນ້ຳ ແລະ ດິນທາມ, ການຄຸ້ມຄອງນ້ຳໄຕ້ດິນ ແລະ ການຄຸ້ມຄອງອ່າງຮັບນ້ຳ.

ເປົ້າໝາຍ 3: ສິ່ງແວດລ້ອມ



- ອັດຕາການປົກຫຸ້ມປ່າໄມ້ບັນລຸ 58% (ຄາດໝາຍ 70%); ທົ່ວປະເທດ ມີປ່າປ້ອງກັນທັງໝົດ 139 ແຫ່ງ ກວມເນື້ອທີ່ 7,9 ລ້ານເຮັກຕາ. ໃນນີ້, ປ່າປ້ອງກັນແຫ່ງຊາດ 49 ແຫ່ງ ກວມເນື້ອທີ່ 7,4 ລ້ານເຮັກຕາ.
- ລັດຖະບານໄດ້ສຸມໃສ່ການສົ່ງເສີມການເຮັດກະສິກໍາທີ່ມີສາມາດຮັບມືການປ່ຽນແປງດິນຟ້າອາກາດ ເພື່ອ ຮັບປະກັນການຜະລິດສະບຽງອາຫານ ແລະ ໂພຊະນາການ. ໄດ້ປະເມີນຄວາມຕ້ອງການພາຍຫຼັງເກີດ ໄພພິບັດ ເພື່ອລະດົມການຊ່ວຍເຫຼືອ ແລະ ພື້ນຟູຄືນຈາກສາກົນ. ສໍາເລັດການສ້າງສະຖານີອຸຕຸນິຍົມໃໝ່ ໄດ້ 5 ສະຖານີ ເທົ່າກັບ 33% ຂອງ ແຜນການ 5 ປີ ແລະ ສໍາເລັດ ການສ້າງສະຖານີ ອຸທິກກະສາດໃໝ່ ໄດ້ 20 ສະຖານີ ເທົ່າກັບ 56% ຂອງແຜນການ 5 ປີ.
- ຖະແຫຼງການປາຣີ: ໃນວັນທີ 7 ກັນຍາ 2016, ສປປ ລາວ ເປັນປະເທດທໍາອິດໃນອາຊຽນ ແລະ ເປັນ ປະເທດທີ 26 ໃນໂລກ ທີ່ໄດ້ເຮັດສັດຕະຍາບັນຖະແຫຼງການປາຣີ ວ່າດ້ວຍການປ່ຽນແປງຂອງດິນຟ້າ ອາກາດ.

ວຽກງານປຶ້ມອ້ອມທີ່ຕິດພັນກັບຫຼາຍຂະແໜງການ



- ລັດຖະບານໄດ້ສຸມໃສ່ການອອກມາດຕະການໃນການສ້າງຄວາມເຂັ້ມແຂງຂັ້ນທ້ອງຖິ່ນ ໂດຍສະເພາະການຈັດຕັ້ງປະຕິບັດນະໂຍບາຍ 3 ສ້າງ ໃນ 148 ເມືອງ.
- ກະຊວງພາຍໃນ ໄດ້ເຮັດການປະເມີນກ່ຽວກັບໂຄງຮ່າງການຈັດຕັ້ງ ແລະ ໜ້າທີ່ຢູ່ທຸກຂັ້ນ, ເພື່ອປັບປຸງຄວາມມີປະສິດທິພາບ ແລະ ຄວາມມີປະສິດທະຜົນ ຂອງວຽກງານບໍລິຫານລັດ.
- ສປປ ລາວ ໄດ້ປັບປຸງນິຕິກຳທີ່ສຳຄັນ ແລະ ຈຳເປັນ (ປັບປຸງລັດຖະທຳມະນູນ...)
- ການປັບປຸງກົດໝາຍອາຍາ ແລະ ກົດໝາຍແພ່ງ ຈຳນວນໜຶ່ງ
- ໄດ້ມີການສ້າງ ແລະ ລົງທະບຽນ ສະມາຄົມທີ່ບໍ່ຫວັງຜົນກຳໄລ 152 ແຫ່ງ ແລະ ມູນລະນິທິ 11 ແຫ່ງ; ແລະ ໄດ້ປັບປຸງຮ່າງດຳລັດກ່ຽວກັບ ສະມາຄົມທີ່ບໍ່ຫວັງຜົນກຳໄລ ເລກທີ 238 ແລະ ເຊັນຮັບໃນປີ 2017.

ວຽກງານປົນອ້ອມທີ່ຕິດພັນກັບຫຼາຍຂະແໜງການ



- ໄດ້ກຳນົດນະໂຍບາຍ ແລະ ຂອບນິຕິກຳ ເພື່ອປັບປຸງວຽກງານນະວັດຕະກຳ ເປັນຕົ້ນ: ກົດໝາຍກ່ຽວກັບຊັບສິນທາງປັນຍາ, ການຂຶ້ນເຄື່ອງໝາຍການຄ້າ, ລິຂະສິດ ແລະ ສິດທິບັດອຸດສະຫະກຳ. ນອກຈາກນີ້ ຍັງໄດ້ຄົ້ນຄວ້າກ່ຽວກັບກົດໝາຍ ວິທະຍາສາດ ແລະ ເຕັກໂນໂລຢີ ແລ້ວນຳສະເໜີຕໍ່ສະພາເພື່ອຮັບຮອງ. ກະຊວງວິທະຍາສາດ ແລະ ເຕັກໂນໂລຢີ ໄດ້ຕິດຕັ້ງເຄື່ອງອຳນວຍຄວາມສະດວກດ້ານ ICT ແລະ ອຸປະກອນເຕັກໂນໂລຢີໃນຫຼາຍໆຂົງເຂດ ເປັນຕົ້ນ ຂະແໜງກະສິກຳ ແລະ ຂະແໜງການອື່ນໆ.
- ໄດ້ສົ່ງບົດລາຍງານ CEDAW ໃຫ້ແກ່ຄະນະກຳມະການ CEDAW ໃນປີ 2017. ຍຸດທະສາດບົດບາດຍິງ-ຊາຍຢູ່ທຸກຂົງເຂດ ໄດ້ຮັບການຈັດຕັ້ງປະຕິບັດຢ່າງຕັ້ງໜ້າການຮ່ວມມື ໃຕ້-ໃຕ້ ແລະ ແຜນງານການຮ່ວມມືອື່ນກັບສາກົນ ກໍ່ມີຫຼາຍໆກິດຈະກຳທີ່ສະໜັບສະໜູນການພັດທະນາວຽກງານ ICT ແລະ ເຕັກໂນໂລຢີ.
- ໄດ້ປຶກສາຫາລືມີແບບສ່ວນຮ່ວມຂອງທຸກພາກສ່ວນຢ່າງກວ້າງຂວາງກ່ຽວກັບ ນະໂຍບາຍຜູ້ໃຫຍ່ ແລະ ໄວໜຸ່ມແຫ່ງຊາດ ດ້ວຍການເປັນເຈົ້າການຂອງ ສູນກາງຊາວໜຸ່ມປະຊາຊົນປະຕິວັດລາວ. ນະໂຍບາຍນີ້ເປັນບາດກ້າວສຳຄັນໃນການກຳນົດ ແລະ ແກ້ໄຂບັນຫາທີ່ ຜູ້ໃຫຍ່ ແລະ ໄວໜຸ່ມຜະເຊີນໜ້າ ເປັນຕົ້ນ ອັດຕາການບໍ່ຈົບຊັ້ນ ມັດທະຍົມ, ການແຕ່ງງານກ່ອນໄວ ແລະ ອັດຕາການເກີດລູກໃນກຸ່ມອາຍຸສູງ, ຈຸດປະສົງເພື່ອຮັບປະກັນໃຫ້ພວກເຂົາໄດ້ຮັບຜົນປະໂຫຍດຈາກການພັດທະນາເສດຖະກິດ ແລະ ສັງຄົມ.

3. ຈຸດອ່ອນ, ຂໍ້ຄົງຄ້າງ, ສິ່ງທ້າທາຍ ແລະ ບົດຮຽນ ທີ່ຖອດຖອນໄດ້

- ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ 5 ປີ ຄັ້ງທີ VIII ມີຂໍ້ຫຍຸ້ງຍາກ ແລະ ສິ່ງທ້າທາຍຫຼາຍພິສິມຄວນ ທັງພາຍໃນ ແລະ ສາກົນ.
- ຄາດໝາຍດ້ານເສດຖະກິດມີຄວາມສ່ຽງທີ່ຈະບໍ່ບັນລຸ ໜຶ່ງໃນສາເຫດແມ່ນຄວາມສ່ຽງຈາກໄພພິບັດທຳມະຊາດ ເປັນຕົ້ນ ໄພນໍ້າຖ້ວມໃນປີ 2018 ມີ 17 ແຂວງ ແລະ ນະຄອນຫຼວງວຽງຈັນ ທີ່ຖືກກະທົບຈາກໄພນໍ້າຖ້ວມ, ພິເສດ ແມ່ນແຂວງອັດຕະປື ທີ່ຖືກກະທົບໜັກກວ່າແຂວງອື່ນໆ ຍ້ອນຄູ່ກັນນໍ້າຂອງເຂື່ອນໄຟຟ້າເຊປຽນ-ເຊນໍ້ານ້ອຍແຕກ, ໄດ້ສົ່ງຜົນກະທົບເສຍຫາຍຢ່າງຫຼວງຫຼາຍຕໍ່ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ 5 ປີ ຄັ້ງທີ VIII.
- ການສ້າງວຽກເຮັດງານທຳຢູ່ຂະແໜງອື່ນ ນອກຂະແໜງການກະສິກຳຍັງມີຈຳກັດ.
- ຂະແໜງອຸດສາຫະກຳສ່ວນໃຫຍ່ຍັງອີງໃສ່ຊັບພະຍາກອນທຳມະຊາດເປັນຫຼັກ ແລະ ການສົ່ງອອກແມ່ນຍັງມີຈຳກັດ ໂດຍສະເພາະແມ່ນຜະລິດຕະພັນມີບໍ່ຫຼາຍ, ຕະຫຼາດທີ່ຈະສົ່ງອອກ ແລະ ຄູ່ຄ້າຂາຍຍັງມີຈຳກັດ.
- ຍັງມີຂໍ້ຈຳກັດ ແລະ ຫຍຸ້ງຍາກ ໃນພາກທຸລະກິດ, SME ຍັງບໍ່ສາມາດເຂົ້າເຖິງແຫຼ່ງທຶນໄດ້ຫຼາຍເທົ່າທີ່ຄວນ.
- ສະຖຽນລະພາບດ້ານເສດຖະກິດ: ການເກັບລາຍຮັບ, ການຄຸ້ມຄອງດ້ານການເງິນ ແລະ ງົບປະມານ, ການຄຸ້ມຄອງໜີ້ສິນ ຍັງພົບຄວາມຫຍຸ້ງຍາກ.
- ແຮງງານທີ່ມີຄຸນນະພາບຍັງຈຳກັດ ແລະ ແຮງງານນອກລະບົບຍັງກວມອັດຕາສ່ວນສູງ.
- ແຫຼ່ງທຶນເພື່ອແກ້ໄຂຄວາມທຸກຍາກຍັງຈຳກັດຫຼາຍ ໂດຍສະເພາະ ການສ້າງພື້ນຖານໂຄ່ງລ່າງທີ່ຈຳເປັນ ແລະ ການເກັບກູ້ລູກລະເບີດທີ່ບໍ່ທັນແຕກ ລວມທັງໃຫ້ການຊ່ວຍເຫຼືອຜູ້ໄດ້ຮັບເຄາະຮ້າຍ.

3. ຈຸດອ່ອນ, ຂໍ້ຄົງຄ້າງ, ສິ່ງທ້າທາຍ ແລະ ບົດຮຽນ ທີ່ຖອດຖອນໄດ້ (ຕໍ່)



- ການຄຸ້ມຄອງການລົງທຶນ ໂຄງການພັດທະນາໂຄງລ່າງຂະໜາດໃຫຍ່ ຍັງບໍ່ມີຄວາມຄືບໜ້າເທົ່າທີ່ຄວນ ເປັນຕົ້ນ ຂະແໜງໄຟຟ້າ, ບໍ່ແຮ່; ແຕ່ຂະແໜງບໍລິການຍັງບໍ່ປະກອບສ່ວນຫຼາຍເທົ່າທີ່ຄວນ.
- ເຖິງວ່າການເຂົ້າເຖິງການສຶກສາຂັ້ນປະຖົມ ເພີ່ມຂຶ້ນຫຼາຍ, ແຕ່ອັດຕາການຈົບ ຫຼື ອັດຕາການລອດເຫຼືອຍັງຕໍ່າ, ຍ້ອນອັດຕາການອອກໂຮງຮຽນຂອງ ປ 1 ແລະ ອັດຕາການຄ້າງຫ້ອງຍັງສູງ.
- ໃນກຸ່ມທີ່ມີອາຍຸ 15-24 ປີ, ອັດຕາການຮູ້ຫນັງສືສຳລັບນັກຮຽນຊາຍແລະນັກຮຽນຍິງໄດ້ຮັບການປັບປຸງແຕ່ຍັງມີຄວາມແຕກໂຕນກັນຫຼາຍ, ນັກຮຽນຈົບຊັ້ນມັດທະຍົມ ທີ່ເຂົ້າສູ່ຕະຫຼາດແຮງງານ ມີທັກສະການແກ້ໄຂບັນຫາບໍ່ພຽງພໍ ແລະ ຂາດທັກສະດ້ານວິຊາຊີບ.
- ການເຂົ້າເຖິງແຫຼ່ງນໍ້າ ແລະ ສະຖານທີ່ສຸຂາພິບານເພີ່ມຂຶ້ນ ແຕ່ການຖ່າຍຊະຊາຍຍັງມີຫຼາຍ 26,2% (LSIS II, ປີ 2017)
- ການເຂົ້າເຖິງສະຫວັດດີການສັງຄົມຍັງມີຈຳກັດ.
- ລາຍຮັບການທ່ອງທ່ຽວຂອງ ສປປ ລາວ ຍັງຕໍ່າກວ່າປະເທດອື່ນໆໃນອາຊຽນ, ນັກທ່ອງທ່ຽວສ່ວນຫຼາຍມາຢ້ຽມຢາມລາວ ເພາະເປັນທາງຜ່ານ ຫຼື ເປັນປະເທດໃກ້ຄຽງເທົ່ານັ້ນ ບໍ່ແມ່ນຍ້ອນເປັນຈຸດຫມາຍປາຍທາງຕົນຕໍ່.
- ການຄຸ້ມຄອງສິ່ງແວດລ້ອມຍັງມີຄວາມຫຍຸ້ງຍາກເປັນຕົ້ນ ຈຳນວນຂອງຊີວະນາໆພັນທີ່ຖືກຄຸກຄາມຈົນສູນພັນໄດ້ເພີ່ມຂຶ້ນ ຈາກ 115 ຊະນິດ ໃນປີ 2008 ເປັນ 210 ຊະນິດ ໃນປີ 2017; ລະບົບເຕືອນໄພລ່ວງໜ້າຍັງຈຳກັດ.



4. ທິດທາງໃນຕໍ່ໜ້າ

- ສ້າງຄວາມສອດຄ່ອງລະຫວ່າງການວາງແຜນ ແລະ ງົບປະມານ
 - ມີລະບົບຕິດຕາມກ່ຽວກັບຄວາມຕ້ອງການດ້ານການເງິນຂອງຂະແໜງການ, ແຜນງົບປະມານ ແລະ ງົບປະມານທີ່ໄດ້ຮັບອະນຸມັດຕົວຈິງ.
 - ສ້າງຄວາມເຂັ້ມແຂງດ້ານການເງິນ, ກຳນົດການເງິນໄລຍະຍາວ ຈົນຮອດປີ 2030 ເປັນຕົ້ນການຄາດຄະເນການໃຊ້ຈ່າຍ ເພື່ອເປັນບ່ອນອີງໃຫ້ແກ່ການກຳນົດຍຸດທະສາດການເງິນ.
 - ສ້າງຄວາມສອດຄ່ອງ ແລະ ເປັນເອກະພາບລະຫວ່າງແຜນພັດທະນາຂອງບັນດາຂະແໜງການ ແລະ ຮັບປະກັນໃຫ້ເຊື່ອມໂຍງກັບ ແຜນພັດທະນາເສດຖະກິດ-ສັງຄົມແຫ່ງຊາດ ເປັນຕົ້ນການສ້າງມາດຖານການວາງແຜນກິດຈະກຳໃຫ້ສອດຄ່ອງກັບແຜນການເງິນ.
- ຮັບປະກັນຄວາມສອດຄ່ອງບັນດາຍຸດທະສາດກັບແຜນພັດທະນາເສດຖະກິດ-ສັງຄົມແຫ່ງຊາດ, ການຫຼຸດພົ້ນອອກຈາກປະເທດດ້ອຍພັດທະນາ, ການຈັດຕັ້ງປະຕິບັດເປົ້າໝາຍການພັດທະນາແບບຍືນຍົງ ແລະ ການເຕີບໂຕສີຂຽວ
 - ສ້າງຄວາມເຂັ້ມແຂງໃຫ້ກອງເລຂາແຫ່ງຊາດເພື່ອການຈັດຕັ້ງປະຕິບັດ SDG ໃຫ້ມີປະສິດທິພາບສູງ, ສືບຕໍ່ເຊື່ອມໂຍງ SDG ເຂົ້າໃນແຜນການ 5 ປີ ຄັ້ງທີ IX (2021-2025) ແລະ ຄັ້ງທີ X (2026-2030).
 - ປັບປຸງຂອດການປະສານງານທຸກຂັ້ນໃຫ້ມີຄວາມເຂັ້ມແຂງ, ນຳໃຊ້ເຄື່ອງມືໃນການກຳນົດບູລິມະສິດຫຼາຍມິຕິ ແລະ ເຄື່ອງມືຊ່ວຍໃນການຕັດສິນໃຈ ເພື່ອສາມາດຕິດຕາມຄວາມຄືບໜ້າໃນການຈັດຕັ້ງປະຕິບັດ SDG ຢ່າງມີປະສິດທິຜົນ.
 - ສືບຕໍ່ປັບປຸງ ແລະ ພັດທະນາຍຸດທະສາດໃນການອອກຈາກສະຖານະພາບປະເທດດ້ອຍພັດທະນາ.
 - ສືບຕໍ່ກຳນົດບູລິມະສິດ ແລະ ຄາດໝາຍຂອງ ການເຕີບໂຕສີຂຽວເຂົ້າໃນຍຸດທະສາດການພັດທະນາແຫ່ງຊາດ, ຂະແໜງການ ແລະ ແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ IX (2021-2025).

ທິດທາງໃນຕໍ່ໜ້າ (ຕໍ່)



- ປັບປຸງຂອບການຕິດຕາມ ແລະ ປະເມີນຜົນ
 - ສໍາລັບໄລຍະທ້າຍຂອງ ແຜນການ 5 ປີ ຄັ້ງທີ VIII ແມ່ນສຸມໃສ່ການທົບທວນຄືນເປົ້າໝາຍ ແລະ ດັດປັບບາງຄາດໝາຍ ແລະ ຂອບການຕິດຕາມ ແລະ ປະເມີນຜົນ ທີ່ຍັງມີຂໍ້ຈໍາກັດ.
 - ກະກຽມສ້າງແຜນການ 5 ປີ ຄັ້ງທີ IX ເຮັດຄຽງຄູ່ກັບການກໍານົດຂອບຕິດຕາມ ແລະ ປະເມີນຜົນ ແຜນດັ່ງກ່າວ.
- ກໍານົດບູລິມະສິດອັນໃໝ່ຂອງວຽກງານທີ່ຕິດພັນກັບຫຼາຍຂະແໜງການໃນໄລຍະແຜນການ 5 ປີ ຄັ້ງທີ IX ໃຫ້ສອດຄ່ອງກັບແຜນພັດທະນາໃນໄລຍະໃໝ່.
- ສືບຕໍ່ສູ້ຊົນຈັດຕັ້ງປະຕິບັດບັນດາເປົ້າໝາຍ, ຄາດໝາຍ ແລະ ວຽກງານຈຸດສຸມ ທີ່ໄດ້ກໍານົດຢູ່ໃນ ແຜນ 5 ປີ ຄັ້ງທີ VIII (2016-2020) ໃຫ້ມີປະສິດທິຜົນສູງ.



ឧទបទៃ